

1 യോഹന്നാൻ

ജീവന്റെ വചനം

1 ആദിമുതൽ ഉണ്ടായിരുന്നതും ഞങ്ങൾ കേട്ടതും സ്വന്തകണ്ണുകൊണ്ടു കണ്ടതും ഞങ്ങൾ നോക്കിയതും ഞങ്ങളുടെ കൈ തൊട്ടതുമായ ജീവന്റെ വചനം സംബന്ധിച്ച് ഇതു ഞങ്ങൾ പ്രസ്താവിക്കുന്നു; 2 ഈ ജീവൻ പ്രത്യക്ഷമായി; ഞങ്ങൾ അതു കണ്ടു; അതിനു സാക്ഷ്യം വഹിക്കുന്നു. പിതാവിനോടുകൂടെയിരുന്നതും ഞങ്ങൾക്കു പ്രത്യക്ഷമായതുമായ നിത്യജീവനെ ഞങ്ങൾ നിങ്ങളോട് അറിയിക്കുന്നു. 3 നിങ്ങൾക്കു ഞങ്ങളോടു കൂട്ടായ്മ ഉണ്ടാകേണ്ടതിനു ഞങ്ങൾ കാണുകയും കേൾക്കുകയും ചെയ്തതു നിങ്ങളെ അറിയിക്കുകയാണ്. ഞങ്ങളുടെ കൂട്ടായ്മ പിതാവിനോടും അവിടുത്തെ പുത്രനായ യേശുക്രിസ്തുവിനോടും ആകുന്നു. 4 നമ്മുടെ സന്തോഷം പൂർണ്ണമാകുവാൻ ഞങ്ങൾ ഇതു നിങ്ങൾക്ക് എഴുതുന്നു.

വെളിച്ചത്തിൽ നടക്കുക

5 ഞങ്ങൾ അദ്ദേഹത്തിൽനിന്നു കേട്ട് നിങ്ങളോട് അറിയിക്കുന്ന സന്ദേശം ഇതാണ്: ദൈവം വെളിച്ചം ആകുന്നു; ദൈവത്തിൽ ഇരുട്ട് അശേഷമില്ല. 6 നമുക്ക് അവിടുത്തോടു കൂട്ടായ്മയുണ്ടെന്നു പറയുകയും ഇരുട്ടിൽ നടക്കുകയും ചെയ്യുന്നുവെങ്കിൽ നാം പറയുന്നതു വ്യാജമാണ്; സത്യം പ്രവർത്തിക്കുന്നതു മില്ല. 7 എന്നാൽ അവിടുന്നു വെളിച്ചത്തിൽ ആയിരിക്കുന്നതുപോലെ നാം വെളിച്ചത്തിൽ നടക്കുന്നുവെങ്കിൽ നമുക്ക് അന്യോന്യം കൂട്ടായ്മയുണ്ട്; അവിടുത്തെ പുത്രനായ യേശുവിന്റെ രക്തം സകലപാപത്തിൽനിന്നും നമ്മെ ശുദ്ധീകരിക്കുന്നു.

8 നമുക്കു പാപമില്ല എന്നു പറയുന്നുവെങ്കിൽ നാം നമ്മെത്തന്നെ വഞ്ചിക്കുകയാണ്; സത്യം നമ്മിൽ ഇല്ല. 9 നാം നമ്മുടെ പാപങ്ങൾ ഏറ്റു പറയുന്നുവെങ്കിലോ അവിടുന്ന് നമ്മുടെ പാപങ്ങൾ ക്ഷമിച്ച് എല്ലാ അനീതിയിൽനിന്നും നമ്മെ ശുദ്ധീകരിക്കുവാൻ തക്കവണ്ണം വിശ്വസ്തനും നീതിമാനും അത്രേ. 10 നാം പാപം

ചെയ്തിട്ടില്ലെന്നു നാം പറയുന്നുവെങ്കിൽ അവിടുത്തെ നാം അസത്യവാദിയാക്കുന്നു; അവിടുത്തെ വചനം നമ്മിൽ ഇല്ല.

2 എന്റെ കുഞ്ഞുങ്ങളേ, നിങ്ങൾ പാപം ചെയ്യാതിരിക്കുവാനായി ഇതു ഞാൻ നിങ്ങൾക്കെഴുതുന്നു. എന്നാൽ ഒരാൾ പാപം ചെയ്യുന്നുവെങ്കിൽ നമുക്ക് ഒരു കാര്യസ്ഥൻ പിതാവിന്റെ അടുക്കൽ ഉണ്ട് - നീതിമാനായ യേശുക്രിസ്തുതന്നെ. 2 അവിടുന്ന് നമ്മുടെ പാപങ്ങൾക്കുള്ള പ്രായശ്ചിത്തയാഗമാണ്. നമ്മുടേതിനുമത്രമല്ല, സർവ്വലോകത്തിന്റെയും പാപങ്ങൾക്കുവേണ്ടിത്തന്നെ.

3 അവിടുത്തെ കല്പനകൾ നാം അനുസരിക്കുന്നപക്ഷം നാം അവിടുത്തെ അറിയുന്നു എന്നതു നിശ്ചയമാണ്. 4 അവിടുത്തെ അറിയുന്നു എന്നു പറയുകയും അവിടുന്നു കല്പിക്കുന്ന കാര്യങ്ങൾ അനുസരിക്കാതിരിക്കുകയും ചെയ്യുന്നവൻ കള്ളനാണ്; അവനിൽ സത്യമില്ല. 5 എന്നാൽ ഒരുവൻ അവിടുത്തെ വചനം അനുസരിക്കുന്നുവെങ്കിൽ ദൈവസ്നേഹം^a അവനിൽ വാസ്തവമായി തികഞ്ഞിരിക്കുന്നു. 6 യേശുവിൽ വസിക്കുന്നുവെന്ന് അവകാശപ്പെടുന്ന ഒരുവൻ അവിടുന്നു നടന്നതുപോലെ നടക്കേണ്ടതാണ്; ഇങ്ങനെ ചെയ്താൽ നാം യേശുവിൽത്തന്നെ വസിക്കുന്നുവെന്നു നമുക്കറിയാം.

7 പ്രിയരേ, ഒരു പുതിയ കല്പനയല്ല; ആദിമുതൽ നിങ്ങൾക്കുണ്ടായിരുന്ന പഴയ കല്പനതന്നെ ഞാൻ നിങ്ങൾക്ക് എഴുതുകയാണ്. ഈ പഴയ കല്പന നിങ്ങൾ കേട്ടിട്ടുള്ള വചനംതന്നെ. 8 എങ്കിലും, ഞാൻ നിങ്ങൾക്ക് ഒരു പുതിയ കല്പന എഴുതുന്നുവെന്നും പറയാം. അതു ക്രിസ്തുവിലും നിങ്ങളുടെയും സത്യമായിരിക്കുന്നു; എന്തെന്നാൽ ഇരുട്ടു നീങ്ങിപ്പോകുന്നു; സത്യവെളിച്ചം ഇപ്പോൾത്തന്നെ പ്രകാശിക്കുകയും ചെയ്യുന്നു.

9 വെളിച്ചത്തിൽ ഇരിക്കുന്നുവെന്നു പറയുന്ന ഒരുവൻ തന്റെ സഹോദരനെ വെറുക്കുന്നുവെങ്കിൽ അയാൾ ഇന്നും ഇരുട്ടിൽത്തന്നെ. 10 സഹോദരനെ സ്നേഹിക്കുന്നവൻ വെളി

^a 4 ചില കയ്യെഴുത്തുപ്രതികളിൽ നിങ്ങളുടെ ^b 2:5 അല്ലെങ്കിൽ ദൈവത്തോടുള്ള സ്നേഹം

ച്ചത്തിൽ ജീവിക്കുന്നു; ഇടറിവീഴുവാൻ അവനിൽ^aകാരണമൊന്നും ഇല്ല. 11എന്നാൽ സഹോദരനെ ദ്വേഷിക്കുന്നവൻ ഇരുട്ടിലിരിക്കുന്നു; അവൻ ഇരുട്ടിൽ നടക്കുന്നു; ഇരുട്ട് അവനെ അന്ധനാക്കിയിരിക്കുകയാൽ താൻ എവിടേക്കു പോകുന്നുവെന്ന് അവൻ അറിയുന്നതുമില്ല.

12കുഞ്ഞുങ്ങളേ, അവടുത്തെ നാമംമൂലം നിങ്ങളുടെ പാപങ്ങൾ ക്ഷമിക്കപ്പെട്ടിരിക്കയാൽ ഞാൻ നിങ്ങൾക്കെഴുതുന്നു.

13പിതാക്കന്മാരേ, ആദിമുതലുളളവനെ നിങ്ങൾ അറിഞ്ഞിരിക്കയാൽ ഞാൻ നിങ്ങൾക്കെഴുതുന്നു.

യുവാക്കളേ, നിങ്ങൾ ദുഷ്ടനെ ജയിച്ചുടക്കിയിരിക്കയാൽ ഞാൻ നിങ്ങൾക്കെഴുതുന്നു. കുഞ്ഞുങ്ങളേ, നിങ്ങൾ പിതാവിനെ അറിഞ്ഞിരിക്കയാൽ ഞാൻ നിങ്ങൾക്കെഴുതുന്നു.

14പിതാക്കന്മാരേ, ആദിമുതലുളളവനെ നിങ്ങൾ അറിഞ്ഞിട്ടുളളതുകൊണ്ടു ഞാൻ നിങ്ങൾക്കെഴുതുന്നു. യുവാക്കളേ, നിങ്ങൾ ശക്തരാകയാലും നിങ്ങളിൽ ദൈവവചനം വസിക്കയാലും നിങ്ങൾ ദുഷ്ടനെ ജയിച്ചിരിക്കുകയാലും ഞാൻ നിങ്ങൾക്കെഴുതുന്നു.

ലോകത്തെ സ്നേഹിക്കരുത്

15ലോകത്തെ യോ ലോകത്തിലുള്ള യാതൊന്നിനെയുമോ സ്നേഹിക്കരുത്. ഒരാൾ ലോകത്തെ സ്നേഹിക്കുന്നുവെങ്കിൽ പിതാവിന്റെ സ്നേഹം അയാളിൽ ഇല്ല. 16എന്തെന്നാൽ ലോകത്തിലുള്ള സകലവും - ജഡമോഹം, കൺമോഹം, ജീവനത്തിന്റെ പ്രതാപം എന്നിവയെല്ലാംതന്നെ - പിതാവിൽനിന്നല്ല, ലോകത്തിൽനിന്നാണ് വരുന്നത്. 17ലോകവും അതിന്റെ മോഹവും നീങ്ങിപ്പോകുന്നു; എന്നാൽ ദൈവഹിതം ചെയ്യുന്ന മനുഷ്യൻ എന്നേക്കും ജീവിക്കുന്നു.

എതിർക്രിസ്തുക്കൾക്കെതിരേ മുന്നറിയിപ്പ്

18കുഞ്ഞുങ്ങളേ, ഇത് അന്ത്യനാഴികയാണ്. എതിർക്രിസ്തു വരുന്നു എന്നു നിങ്ങൾ കേട്ടിട്ടുള്ളതുപോലെ ഇപ്പോൾത്തന്നെ പല എതിർക്രിസ്തുക്കളും എഴുന്നേറ്റിരിക്കുന്നു. ഇത് അന്ത്യനാഴികയാണെന്ന് ഇതിനാൽ നാം അറിയുന്നു. 19അവർ നമ്മുടെ ഇടയിൽനിന്നു പുറപ്പെട്ടവരെങ്കിലും നമുക്കുള്ളവർ ആയിരുന്നില്ല.

^a 10 അല്ലെങ്കിൽ അതിൽ ^b 20 ചില കയ്യെഴുത്തുപ്രതികളിൽ നിങ്ങൾ സത്യം അറിയുന്നു

നമുക്കുള്ളവർ ആയിരുന്നുവെങ്കിൽ അവർ നമ്മോടൊപ്പം പാർക്കുമായിരുന്നു. എന്നാൽ അവർ നമ്മെ വിട്ടുപോയതിനാൽ അവരിലാരും നമുക്കുള്ളവരല്ല എന്നു വ്യക്തമാകുന്നു.

20എന്നാൽ പരിശുദ്ധനിൽനിന്നു നിങ്ങൾക്ക് അഭിഷേകം ലഭിച്ചിരിക്കുന്നു; നിങ്ങൾ എല്ലാം അറിയുന്നു. ^b21നിങ്ങൾ സത്യം അറിയാത്തതുകൊണ്ടല്ല ഞാൻ നിങ്ങൾക്കെഴുതുന്നത്; നിങ്ങൾ അറിയുന്നതിനാലും യാതൊരു വ്യാജവും സത്യത്തിൽനിന്നു പുറപ്പെടാതെകയാലുമത്രേ. 22യേശുവിനെ ക്രിസ്തുവല്ല എന്നു നിഷേധിക്കുന്നവനല്ലാതെ മറ്റാരാണ് അസത്യവാദി? പിതാവിനെയും പുത്രനെയും നിഷേധിക്കുന്നവർ തന്നെയാണ് എതിർക്രിസ്തു. 23പുത്രനെ നിഷേധിക്കുന്ന ഒരവസ്ഥയും പിതാവില്ല; പുത്രനെ അംഗീകരിക്കുന്നവനു പിതാവും ഉണ്ട്.

24നിങ്ങൾ ആദിമുതലേ കേട്ടതു നിങ്ങളിൽ നിലനില്ക്കട്ടെ. നിങ്ങൾ ആദിമുതൽ കേട്ടതു നിങ്ങളിൽ നിലനില്ക്കുന്നുവെങ്കിൽ നിങ്ങൾ പുത്രനിലും പിതാവിലും വസിക്കും. 25ഇതാകുന്നു അവിടുന്നു നമുക്കു നല്കിയ വാഗ്ദാനം; നിത്യജീവൻതന്നെ.

26നിങ്ങളെ വഴി തെറ്റിക്കുന്നവരെ ഓർത്തു ഞാൻ ഈ കാര്യങ്ങൾ നിങ്ങൾക്കെഴുതുന്നു. 27ദൈവത്തിൽനിന്നു നിങ്ങൾ പ്രാപിച്ച അഭിഷേകം നിങ്ങളിൽ വസിക്കുന്നു. അതിനാൽ ആരും നിങ്ങളെ പഠിപ്പിക്കേണ്ടതില്ല. അവിടുത്തെ അഭിഷേകം എല്ലാറ്റിനെയുംകുറിച്ചു നിങ്ങളെ പഠിപ്പിക്കുന്നതിനാലും ആ അഭിഷേകം വ്യാജമാകാതെ സത്യമായിരിക്കയാലും അതു നിങ്ങളെ പഠിപ്പിച്ചതുപോലെ നിങ്ങൾ ക്രിസ്തുവിൽ വസിക്കുവിൻ.

ദൈവമക്കൾ

28ഇപ്പോൾ കുഞ്ഞുങ്ങളേ, കർത്താവു പ്രത്യക്ഷനാകുമ്പോൾ നാം അവിടുത്തെ സന്നിധിയിൽ ലഭ്ജിച്ചുപോകാതെ ധൈര്യമുള്ളവരായി രിപ്പാൻ തക്കവണ്ണം കർത്താവിൽ വസിക്കുവിൻ.

29അവിടുന്നു നീതിമാനെന്നു നിങ്ങൾ അറിയുന്നുവെങ്കിൽ നീതി ചെയ്യുന്നവരെല്ലാം ആ കർത്താവിൽനിന്നു ജനിച്ചിരിക്കുന്നുവെന്ന് നിങ്ങൾക്ക് ഉറപ്പാക്കാം.

3 നോക്കുവിൻ! നാം ദൈവമക്കളെന്നു വിളിക്കപ്പെടുവാൻ പിതാവും നമുക്ക് എത്ര വലിയ സ്നേഹമാണു നല്കിയിരിക്കുന്നത്! നാം അങ്ങനെയെന്നേ ആകുന്നു. ലോകം അവിടുത്തെ അറിഞ്ഞിട്ടില്ലാത്തതുകൊണ്ട് അതു നമ്മെയും അറിയുന്നില്ല. 2പ്രിയരേ, ഇപ്പോൾ നാം ദൈവമക്കൾ ആകുന്നു. നാം എന്തായിത്തീരുമെന്ന് ഇതുവരെ വെളിപ്പെട്ടിട്ടില്ല. അവിടുന്നു

വെളിപ്പെടുമ്പോൾ താൻ ആയിരിക്കുന്ന വിധത്തിൽതന്നെ നാം. അവിടുത്തെ കാണുമെന്നതിനാൽ നാം തന്നെപ്പോലെ ആയിത്തീരും എന്നും നാം അറിയുന്നു. 3തന്നിൽ ഈ പ്രത്യാശയുള്ളവരെല്ലാം അവിടുന്ന് നിർമ്മലനായിരിക്കുന്നതുപോലെ തങ്ങളെത്തന്നെ നിർമ്മലീകരിക്കുന്നു.

4പാപം ചെയ്യുന്ന ഏവനും നിയമം ലംഘിക്കുന്നു; പാപം നിയമലംഘനം തന്നെ. 5എന്നാൽ പാപങ്ങളെ നീക്കുവാൻ അവിടുന്ന് പ്രത്യക്ഷനായി എന്നു നിങ്ങൾ അറിയുന്നു. തന്നിൽ പാപമില്ല. തന്നിൽ വസിക്കുന്ന ഒരുവനും പാപം ചെയ്യുന്നില്ല. പാപം ചെയ്യുന്ന ഒരുവനും അവിടുത്തെ കണ്ടിട്ടില്ല, അറിഞ്ഞിട്ടുമില്ല.

7കുഞ്ഞുങ്ങളെ, ആരും നിങ്ങളെ വഴി തെറ്റിക്കരുത്. അവിടുന്ന് നീതിമാനായിരിക്കുന്നതുപോലെ നീതി പ്രവർത്തിക്കുന്നവൻ നീതിമാൻ ആകുന്നു. 8പാപം ചെയ്യുന്നവൻ പിശാചിൽ നിന്നുള്ളവനാകുന്നു. പിശാച് ആദിമതലേ പാപം ചെയ്യുന്നുവല്ലോ. പിശാചിന്റെ പ്രവർത്തനങ്ങളെ ഇല്ലായ്മ ചെയ്യുവാനാണു ദൈവപുത്രൻ പ്രത്യക്ഷനായത്. 9ദൈവത്തിൽ നിന്നു ജനിച്ച ഒരുവനും പാപം ചെയ്യുന്നില്ല. ദൈവത്തിന്റെ വിത്ത് അവനിൽ വസിക്കുന്നു. അവൻ ദൈവത്തിൽനിന്നു ജനിച്ചവനാകയാൽ പാപം ചെയ്യാൻ അവനു സാധ്യമല്ല. 10ദൈവത്തിന്റെ മക്കൾ ആരെന്നും പിശാചിന്റെ മക്കൾ ആരെന്നും ഇങ്ങനെ വെളിപ്പെടുന്നു. നീതി പ്രവർത്തിക്കാത്ത ഒരുവനും സഹോദരനെ സ്നേഹിക്കാത്തവനും ദൈവത്തിൽനിന്നു ഉളവനല്ല.

അന്യോന്യം സ്നേഹിച്ചിൻ

11നാം ആദിമതലേ കേട്ട സന്ദേശം നാം അന്യോന്യം സ്നേഹിക്കണം എന്നതാണല്ലോ. 12ദുഷ്ടനിൽനിന്നുള്ളവനായി സഹോദരനെ കൊലചെയ്ത കയീനെപ്പോലെ ആകരുത്; അവൻ സഹോദരനെ കൊന്നത് എന്തു കാരണത്താലാണ്? തന്റെ പ്രവൃത്തി ദോഷകരവും സഹോദരന്റേതു നീതിയുള്ളതും ആയതിനാൽതന്നെ.

13സഹോദരരേ, ലോകം നിങ്ങളെ ദോഷിക്കുന്നുവെങ്കിൽ ആൾചര്യപ്പെടരുത്. 14നാം മരണത്തിൽനിന്നു ജീവനിലേക്കു കടന്നിരിക്കുന്നുവെന്നു സഹോദരരേ സ്നേഹിക്കുന്നതിനാൽ നമുക്ക് അറിയാം. സ്നേഹിക്കാത്തവൻ മരണത്തിൽ വസിക്കുന്നു. 15സഹോദരനെ ദോഷിക്കുന്നവൻ കൊലപാതകനാണ്. യാതൊരു കൊലപാതകനും ഉള്ളിൽ നിത്യജീവൻ ഇല്ലെന്നു നിങ്ങൾക്കറിയാമല്ലോ.

16അവിടുന്ന് നമുക്കുവേണ്ടി തന്റെ ജീവൻ

അർപ്പിച്ചതിനാൽ സ്നേഹം എന്തെന്നു നാം മനസ്സിലാക്കുന്നു; നാമും സഹോദരർക്കുവേണ്ടി ജീവൻ അർപ്പിക്കേണ്ടതാണ്. 17ഒരാൾക്കു ഭൗതികമായ വസ്തുവകകൾ ഉണ്ടായിരിക്കുകയും തന്റെ സഹോദരന്റെ ബുദ്ധിമുട്ടു കണ്ടിട്ടു മനസ്സിലിയുതോന്നാതിരിക്കുകയും ചെയ്താൽ അയാളിൽ ദൈവസ്നേഹം എങ്ങനെ വസിക്കും? 18കുഞ്ഞുങ്ങളേ, നമുക്കു വാക്കിനാലും നാവിനാലുമല്ല, പ്രവൃത്തിയിലും സത്യത്തിലും തന്നെ സ്നേഹിക്കാം. 19നാം സത്യത്തിൽനിന്നു ഉളവെന്ന് ഇതിനാൽ അറിയുകയും നമ്മുടെ ഹൃദയത്തെ അവിടുത്തെമുമ്പിൽ ഉറപ്പിക്കുകയും ചെയ്യാം. 20നമ്മുടെ ഹൃദയം നമ്മെ കുറ്റം വിധിക്കുന്നുവെങ്കിലോ, ദൈവം നമ്മുടെ ഹൃദയത്തെക്കാൾ വലിയവനും സകലവും അറിയുന്നവനും ആകുന്നു.

21പ്രിയരേ, നമ്മുടെ ഹൃദയം നമ്മെ കുറ്റം വിധിക്കുന്നില്ലെങ്കിൽ നമുക്കു ദൈവത്തോടു പ്രാഗല്ഭ്യം ഉണ്ട്. 22അവിടുത്തെ കല്പനകൾ നാം അനുസരിക്കുകയും അവിടുത്തേക്കു പ്രസാദകരമായതു പ്രവർത്തിക്കുകയും ചെയ്യുന്നതുകൊണ്ടു നാം അപേക്ഷിക്കുന്നതെന്നും ദൈവത്തിൽനിന്നു പ്രാപിക്കും. 23തന്റെ പുത്രനായ യേശുക്രിസ്തുവിന്റെ നാമത്തിൽ നാം വിശ്വസിക്കണമെന്നും അവിടുന്ന് കല്പിച്ചതുപോലെ അന്യോന്യം സ്നേഹിക്കണമെന്നും ആകുന്നു അവിടുത്തെ കല്പന. 24അവിടുത്തെ കല്പനകൾ അനുസരിക്കുന്നവർ തന്നിലും താൻ അവരിലും വസിക്കുന്നു. അവിടുന്ന് നമ്മിൽ വസിക്കുന്നുവെന്നു താൻ നമുക്കു നല്കിയ ആത്മാവിനാൽ നാം അറിയുന്നു.

ആത്മാക്കളെ വിവേചിക്കുക

4 പ്രിയരേ, അനേകം കള്ളപ്രവാചകർ ലോകത്തിലേക്കു കടന്നിട്ടുള്ളതിനാൽ ഏത് ആത്മാവിനെയും വിശ്വസിക്കാതെ ആത്മാക്കൾ ദൈവത്തിൽനിന്നുള്ളവയോ എന്നറിഞ്ഞേണിത് അവയെ ശോധന ചെയ്യിൻ. 2ദൈവാത്മാവിനെ ഇങ്ങനെ തിരിച്ചറിയാം: യേശുക്രിസ്തു ജന്മത്തിൽ വന്നുവെന്ന് ഏറ്റുപറയുന്ന ഏതൊരാത്മാവും ദൈവത്തിൽനിന്നുള്ളതാകുന്നു. 3യേശുവിനെ ഏറ്റുപറയാത്ത ഏതൊരാത്മാവും ദൈവത്തിൽനിന്നുള്ളതല്ല. അത് എതിർക്രിസ്തുവിന്റെ ആത്മാവാകുന്നു. അതു വരുന്നുവെന്നു നിങ്ങൾ കേട്ടിട്ടുണ്ടല്ലോ. ഇപ്പോൾത്തന്നെ അതു ലോകത്തിലുണ്ട്.

4കുഞ്ഞുങ്ങളേ, നിങ്ങൾ ദൈവത്തിൽനിന്നു ഉളവരാണ്; അവരെ നിങ്ങൾ ജയിച്ചുചിരിക്കുന്നു. എന്തുകൊണ്ടെന്നാൽ നിങ്ങളിലുള്ളവൻ ലോ

a 2 ചില കയ്യെഴുത്തുപ്രതികളിൽ അതുവെളിപ്പെടുത്തപ്പെടുമ്പോൾ

കത്തിലുള്ളവനെക്കാൾ വലിയവനെല്ലോ. 5അവർ ലൗകികരാണ്; ലൗകികമായതു സംസാരിക്കുന്നു. ലോകം അവരെ ശ്രദ്ധിക്കുന്നു. 6ഞങ്ങളോ ദൈവത്തിൽനിന്നുള്ളവരത്രേ. ദൈവത്തെ അറിയുന്നവൻ ഞങ്ങളെ ശ്രദ്ധിക്കുന്നു. ദൈവത്തിൽനിന്നല്ലാത്തവൻ ഞങ്ങളെ ശ്രദ്ധിക്കുന്നില്ല. സത്യത്തിന്റെ ആത്മാവിനെയും വ്യാജത്തിന്റെ ആത്മാവിനെയും ഇങ്ങനെ നമുക്കു തിരിച്ചറിയാം.

ദൈവസ്നേഹം

7പ്രിയരേ, നാം അന്യോന്യം സ്നേഹിക്കുക. എന്തെന്നാൽ സ്നേഹം ദൈവത്തിൽനിന്നുള്ളതത്രേ. സ്നേഹിക്കുന്നവനെല്ലാം ദൈവത്തിൽനിന്നു ജനിച്ചിരിക്കുന്നു; ദൈവത്തെ അറിഞ്ഞുമാറിരിക്കുന്നു. 8സ്നേഹിക്കാത്തവൻ ദൈവത്തെ അറിയുന്നില്ല; ദൈവം സ്നേഹം തന്നെ. 9തന്റെ ഏകജാതനായ പുത്രനിലൂടെ നാം ജീവിക്കേണ്ടതിനു ദൈവം അദ്ദേഹത്തെ ലോകത്തിലേക്ക് അയച്ചിരിക്കുന്നു. അങ്ങനെ ദൈവം തന്റെ സ്നേഹം നമ്മുടെയടിയിൽ വെളിപ്പെടുത്തി. 10നാം ദൈവത്തെ സ്നേഹിച്ചതല്ല, പിന്നെയോ അവിടുന്ന് നമ്മെ സ്നേഹിച്ചു തന്റെ പുത്രനെ നമ്മുടെ പാപത്തിനു പ്രായശ്ചിത്തയാഗമായ അയച്ചതുതന്നെയാണു സാക്ഷ്യം സ്നേഹം. 11പ്രിയരേ, ദൈവം നമ്മെ ഇത്രമാത്രം സ്നേഹിച്ചുവെങ്കിൽ നാമും അന്യോന്യം സ്നേഹിക്കേണ്ടതത്രേ. 12ദൈവത്തെ ആരും ഒരിക്കലും കണ്ടിട്ടില്ല; നാം അന്യോന്യം സ്നേഹിക്കുന്നുവെങ്കിൽ ദൈവം നമ്മിൽ വസിക്കുന്നു; അവിടുത്തെ സ്നേഹം നമ്മിൽ പൂർണ്ണമാകുകയും ചെയ്തിരിക്കുന്നു.

13ദൈവം തന്റെ ആത്മാവിനെ നമുക്കു തന്നതിനാൽ നാം ദൈവത്തിലും അവിടുന്ന് നമ്മിലും വസിക്കുന്നുവെന്നു നാം അറിയുന്നു. 14പിതാവ് തന്റെ പുത്രനെ ലോകരക്ഷകനായി അയച്ചുവെന്നത് ഞങ്ങൾ കാണുകയും സാക്ഷ്യം ചെയ്യുന്നു. 15യേശു ദൈവപുത്രനെന്ന് ഏറ്റു പറയുന്നവനിൽ ദൈവം വസിക്കുന്നു. അവൻ ദൈവത്തിലും വസിക്കുന്നു. 16ഇങ്ങനെ ദൈവത്തിനു നമ്മോടുള്ള സ്നേഹം ഞങ്ങൾ അറിയുകയും വിശ്വസിക്കുകയും ചെയ്തിരിക്കുന്നു.

ദൈവം സ്നേഹംതന്നെ; സ്നേഹത്തിൽ വസിക്കുന്നവൻ ദൈവത്തിൽ വസിക്കുന്നു; ദൈവം അവനിലും വസിക്കുന്നു. 17നാമും ലോകത്തിൽ അവിടുത്തെപ്പോലെ ആയിരിക്കുന്നതുകൊണ്ടു ന്യായവിധിദിവസത്തിൽ നമുക്കു ധൈര്യം ഉണ്ടാകുവാൻ തക്കവണ്ണം ഈ സ്നേഹം നമ്മിൽ തികഞ്ഞിരിക്കുന്നു. 18സ്നേഹത്തിൽ ഭയമില്ല. എന്നാൽ സമ്പൂർ

ണ്ണസ്നേഹം ഭയത്തെ പുറത്താക്കുന്നു. ഭയം ശിക്ഷയോടു ബന്ധപ്പെട്ടിരിക്കുന്നു. ഭയപ്പെടുന്നവൻ സ്നേഹത്തിൽ പൂർണ്ണത പ്രാപിച്ചിട്ടില്ല.

19അവിടുന്ന് ആദ്യം നമ്മെ സ്നേഹിച്ചതിനാൽ നാമും സ്നേഹിക്കുന്നു. 20ആരെങ്കിലും ദൈവത്തെ സ്നേഹിക്കുന്നു എന്നു പറയുകയും സഹോദരനെ ദേഷിക്കുകയും ചെയ്യുന്നുവെങ്കിൽ അയാൾ കള്ളനാണ്. എന്തെന്നാൽ താൻ കണ്ടിട്ടുള്ള സഹോദരനെ സ്നേഹിക്കാത്തവനു കണ്ടിട്ടില്ലാത്ത ദൈവത്തെ സ്നേഹിച്ചാൻ കഴിയുന്നതല്ല. 21ദൈവത്തെ സ്നേഹിക്കുന്നവൻ സഹോദരനെയും സ്നേഹിക്കണമെന്നുള്ള ഈ കല്പന അവിടുന്ന് നമുക്കു നല്കിയിരിക്കുന്നു.

ദൈവപുത്രനിലുള്ള വിശ്വാസം

5 യേശുവിനെ ക്രിസ്തുവെന്നു വിശ്വസിക്കുന്ന ഏതൊരാളും ദൈവത്തിൽനിന്നു ജനിച്ചിരിക്കുന്നു. പിതാവിനെ സ്നേഹിക്കുന്ന ഏവനും അവിടുത്തെ പുത്രനെയും സ്നേഹിക്കുന്നു. 2നാം ദൈവത്തെ സ്നേഹിക്കുകയും അവിടുത്തെ കല്പനകൾ അനുസരിക്കുകയും ചെയ്യുന്നതിനാൽ നാം ദൈവമക്കളെ സ്നേഹിക്കുന്നുവെന്ന് അറിയുന്നു. 3ദൈവത്തിന്റെ കല്പനകൾ അനുസരിക്കുന്നതുതന്നെയാണു ദൈവത്തോടുള്ള സ്നേഹം. അവിടുത്തെ കല്പനകൾ ഭാരമുള്ളവയല്ല. 4ദൈവത്തിൽനിന്നു ജനിച്ച ഏതൊരുവനും ലോകത്തെ ജയിക്കുന്നു; ലോകത്തെ ജയിച്ച ജയം ഇതാണ് - നമ്മുടെ വിശ്വാസം തന്നെ. 5യേശു ദൈവപുത്രനെ വിശ്വസിക്കുന്നവനെല്ലാത്ത ലോകത്തെ ജയിക്കുന്നവൻ ആർ?

6ജലത്താലും രക്തത്താലും വന്ന ഒരാൾ ഇദ്ദേഹമാണ്; യേശുക്രിസ്തു തന്നെ. ജലത്താൽ മാത്രമല്ല, ജലത്താലും രക്തത്താലും തന്നെ. സാക്ഷ്യം നല്കുന്നത് ആത്മാവാണ്; എന്തെന്നാൽ ആത്മാവ് സത്യം ആകുന്നു. 7സാക്ഷ്യം വഹിക്കുന്നവർ മൂന്നാണ്; 8ആത്മാവ്, ജലം, രക്തം. ഈ മൂന്നിന്റെയും സാക്ഷ്യം ഒന്നുതന്നെ. 9മനുഷ്യന്റെ സാക്ഷ്യം നാം സ്വീകരിക്കുന്നുവെങ്കിൽ ദൈവത്തിന്റെ സാക്ഷ്യം അതിലും വലുതാണ്. എന്തെന്നാൽ അതു പുത്രനെക്കുറിച്ചുള്ള ദൈവത്തിന്റെ സാക്ഷ്യമാണ്. 10ദൈവപുത്രനിൽ വിശ്വസിക്കുന്നവർക്കു ഹൃദയത്തിൽ ഈ സാക്ഷ്യം ഉണ്ട്. ദൈവത്തിൽ വിശ്വസിക്കാത്തവൻ ദൈവം തന്റെ പുത്രനെക്കുറിച്ചു നല്കിയ സാക്ഷ്യം വിശ്വസിക്കാത്തവന്മാർക്കു അവിടുത്തെ അസത്യവാദിയാക്കുന്നു. 11ആ സാക്ഷ്യം ഇതാണ്: ദൈവം നമുക്കു നിത്യജീവൻ തന്നു; ആ ജീവൻ അവിടുത്തെ പുത്രനിൽ ഉണ്ട്.

12.പുത്രൻ ഉള്ളവനു ജീവനുണ്ട്; ദൈവപുത്രൻ ഇല്ലാത്തവനോ ജീവനില്ല.

സമാപന പ്രസ്താവനകൾ

13.ദൈവപുത്രന്റെ നാമത്തിൽ വിശ്വസിക്കുന്ന നിങ്ങൾക്കു ഞാൻ ഇത് എഴുതുന്നത് നിങ്ങൾക്കു നിത്യജീവൻ ഉണ്ടെന്നു നിങ്ങൾ അറിയേണ്ടതിനാണ്. 14.ദൈവഹിതത്തിന് അനുസൃതമായി നാം എന്ത് അപേക്ഷിച്ചാലും അവിടുന്ന് നമ്മുടെ അപേക്ഷ കേൾക്കുന്നു എന്നതാണു നമുക്കുള്ള ധൈര്യം. 15.നാം എന്തപേക്ഷിച്ചാലും അവിടുന്ന് കേൾക്കുന്നുവെന്നു നാം അറിയുന്നുവെങ്കിൽ നമ്മുടെ അപേക്ഷകളെല്ലാം നമുക്കു ലഭിച്ചുകഴിഞ്ഞു എന്നും നാം അറിയുന്നു.

16.സഹോദരൻ മരണകരമല്ലാത്ത പാപം ചെയ്യുന്നതായി ആരെങ്കിലും കണ്ടാൽ അയാൾക്കു വേണ്ടി പ്രാർത്ഥിക്കട്ടെ. ദൈവം അയാൾക്കു ജീവൻ നൽകും. മരണകരമല്ലാത്ത പാപം ചെയ്യുന്നവരെപ്പറ്റിയാണു ഞാൻ പറയുന്നത്.

മരണത്തിലേക്കു നയിക്കുന്ന പാപം ഉണ്ട്. അതിനുവേണ്ടി ഒരുവൻ പ്രാർത്ഥിക്കണമെന്നു ഞാൻ പറയുന്നില്ല. 17.എല്ലാ അനീതിയും പാപംതന്നെ. എന്നാൽ മരണകരമല്ലാത്ത പാപവും ഉണ്ട്.

18.ദൈവത്തിൽനിന്നു ജനിച്ചവൻ പാപം ചെയ്യുന്നില്ല എന്നു നമുക്കറിയാം. ദൈവപുത്രൻ അവനെ സൂക്ഷിക്കുന്നു; ദുഷ്ടൻ അവനെ തൊടുന്നതുമില്ല. 19.നാം ദൈവത്തിൽനിന്നു ഉള്ളവരാണെന്നും ലോകംമുഴുവൻ ദുഷ്ടന്റെ അധീനതയിലാണെന്നും നാം അറിയുന്നു. 20.ദൈവപുത്രൻ വന്ന്, സത്യമായവനെ നാം അറിയേണ്ടതിന്, നമുക്കു പരിജ്ഞാനം നൽകിയിരിക്കുന്നുവെന്നും, നാം സത്യമായവനിൽ - അവിടുത്തെ പുത്രനായ യേശു ക്രിസ്തുവിൽ തന്നെ - ആകുന്നുവെന്നും നാം അറിയുന്നു. അവിടുന്ന് സത്യദൈവവും നിത്യജീവനും ആകുന്നു.

21.കുഞ്ഞുങ്ങളേ, വിഗ്രഹങ്ങളിൽനിന്ന് അകന്ന് സൂക്ഷിച്ചുകൊൾവിൻ.